

शेखपुरा मोड़ नाले के दोनों तरफ बनेगा रोड



शेखपुरा मोड़ पर सब्जी बाजार जहां निर्माण की है योजना। • जागरण

जागरण संवाददाता, पटना : शेखपुरा मोड़ से शास्त्रीनगर और एजी कॉलोनी की तरफ जाने वाली सड़क डबल लेन की बनेगी। तब नाले के दोनों तरफ डबल लेन की सड़क बन जाएगी। जाम की समस्या पूरी तरह से समाप्त हो जाएगी। बेली रोड से एजी कॉलोनी की तरफ पश्चिम की ओर सड़क इस्तेमाल में है। इस सड़क की चौड़ाई बढ़ाने की योजना को पथ निर्माण विभाग से मंजूरी मिल गई है। बीच में नाला है। उसे पाट दिया गया है। उसके पूर्व की तरफ एक पीसीसी सड़क है। इसका इस्तेमाल नहीं हो रहा है। पथ निर्माण विभाग इस सड़कों को चौड़ा करने जा रहा है। यानी नाला के दोनों तरफ दो-दो लेन की चौड़ी सड़क होगी।

यहां अभी तक अतिक्रमण था। अतिक्रमण हटाओ अभियान के तहत कब्जा हटाकर एक तरफ की सड़क को

फैसला

- सड़क बनने के बाद जाम की समस्या से मिल जाएगी राहत
- पोल और पेड़ हैं अभी बाधक, फिर भी काम होने जा रहा प्रारंभ

खाली कराया गया है। बीच में सब्जी मंडी लगती है। पथ निर्माण विभाग की योजना है कि दोनों तरफ सड़कें चौड़ी कर बीच में घेराबंदी कर दी जाएगी। यानी, इस क्षेत्र को पूर्णरूप से अतिक्रमणमुक्त बनाने की योजना है। अतिक्रमण हटाने के बाद भी पीसीसी सड़क के मुहाने पर बेली रोड की तरफ एक छोटा सा मंदिर है। इसके साथ बिजली के पोल और कई पेड़ को हटाने के निर्देश के बावजूद नहीं हटाया गया है। इन बाधाओं के बीच पथ निर्माण विभाग ने सड़क चौड़ीकरण की तैयारी कर ली है।